

גליון היכל הקודש

וועכענטליכע גליון ארויסגעגעבן דורך
מוסדות היכל הקודש ברסלב וויליאמסבורג
עתיסדה ע"י כ"ק מרן מוהרא"ש ז"ע



זמנים (NYC)

הדלקת הנרות.....6:05
מוצאי שב"ק.....7:31
שיעורים כסדרן
נ"ד.....ישעיה כ"ב-כ"ג
בבלי.....מנחות ס"ד
ירושלמי.....פאה ב'
תוספתא.....חולין פרק י'
רמב"ם.....תרומות ז'

שעה 8, גליון 5 (365)

פרשת נח, ד' חשוון, שעת תשע"ט לפ"ק

מוהרא"ש דערציילט

וואו לויפסטו?

דער הייליגער צדיק רבי לוי יצחק פון בארדיטשוב ז"ע האט אמאל געזען ווי א איד לויפט ארויס פון שול אינדערפרי, ער לויפט צו די ארבעט, האט ער אים אפגעשטעלט און געפרעגט וואו ער לויפט, האט דער איד געענטפערט אז ער לויפט מאכן פרנסה, האט אים דער צדיק געזאגט: "ווער זאגט אז דו לויפסט צו דין פרנסה, אפער לויפסטו אוועק פון דין פרנסה?..."

ווען א איד האט אמונה, ער גלייבט אז נאר דער אייבערשטער געבט פרנסה, ער ווייסט אז קיינער קען נישט צוכאפן זיין פרנסה אן די ווילן פונעם אייבערשטן, דאן וועט ער קענען רואיגער הייט דאווענען אינדערפרי מיט מנין, און ער וועט אפילו קענען לערנען עטליכע שיעורי תורה נאכן דאווענען, און ער וועט נישט אזוי מורא האבן אז ער וועט פארפאסן א קאסטומער, אדער אז ער וועט פארלירן געלט ווען מען וועט אראפברענגען די צייט פון די ארבעט.

נאר דער אייבערשטער געבט פרנסה, פון

פרשת השבוע

ניהי כל הארץ שפה אחת ודברים אחדים, דער מדרש זאגט (בראשית רבה לח, ו) פארנוואס זענען די מענטשן פון דור המבול געווארן אויסגעמעקט וועגן זייערע עבירות, און די מענטשן פון דור הפלגה זענען נישט געווארן אויסגעמעקט כאמש זיי זענען געווען ערגער, זיי זענען גענאנגען קעגן דעם אייבערשטן אליין? זאגט דער מדרש ווייל די דור המבול האבן זיך געקריגט און גע'גנב'ט דערפאר זענען זיי אויסגעמעקט געווארן אינגאנצן, אבער די דור הפלגה האבן זיך געהאלטן באהדות, און דאס האט זיי געראטעוועט.

לכאורה דארף מען פארשטיין, אויב זיי האבן טאקע געהאט אזא שטארקע אהדות, פארנוואס האט דאס נישט געהאלפן אז זיי זאלן נישט צוקומען צו אוועק גיין פונעם אייבערשטן? אזוי ווי דער רבי זאגט (לקוטי מוהר"ן חלק א' סימן כ"ח) אז ווען מענטשן האלטן זיך באהדות העלפמ זיי דאס צוריק צו קומען צום אייבערשטן?

מוהרא"ש איז דאס מסביר לויט ווי דער רבי זאגט (לקוטי מוהר"ן חלק א' סימן ל"ד) אז יעדער איד האט א נקדה וואס א צווייטער איד האט נישט, דאס מיינט אז עס איז נישט שנייד צו מקנא זיין א צווייטן וואס איז מער מצליח פון דיר, ווייל דו האסט אנדערע נקודות וואס דו קענסט מער מצליח זיין פון יענעם, איינער איז מער מצליח אין תורה, איינער מער אין תפלה, איינער אין חסד א.א.וו. און דערפאר אנשטאמ קוקן אויף יענעם, וואס דו וועסט קיינמאל סיי ווי נישט קענען נאכמאכן, לייג דיך ענדערש אריין אין דין נקדה, וועסטו מער מצליח זיין.

דאס איז פשט אין פסוק, די דור הפלגה זענען טאקע געווען באהדות, אבער שוין צו שטארק, ווייל אפילו ווען מען האלט זיך באהדות, פאר מען אבער נישט נאכמאכן יענעם, נאר יעדער דארף זעהן אליין וואס ער קען מוהן, און נישט מקנא זיין דעם צווייטן, אבער זיי האבן יא געקוקט איינער אויפן צווייטן, און דערפאר איז זייער עונש טאקע געווען אז דער אייבערשטער האט זיי צושפרייט, מיט אסאך שפראכן, אזוי אז זיי האבן שוין נישט געקענט פארשטיין איינער דעם צווייטן, און זיי האבן געמוזט אנהייבן קוקן נאר אויף זיך.

וואויל איז דער מענטש וואס קוקט נישט אויף א צווייטן, ער קוקט נאר וואס ער קען אליין מצליח זיין, וועט אים שמענדיג גוט זיין.

(תוך הפחל סעודה שלישית פרשת נח תשע"א לפ"ק)

א גוט ווארט

איין זאך זאלסטו וויסן און איבער געבן פאר אלע דיניע חברים, אז מען שיקט קינדער אין א מוסד דארף מען זייער אכטונג געבן נישט צו צעמישן די קינדער; אז דאס קינד גייט אין חדר און הערט פונעם מלמד רעדן פון זייער רבי שליט"א און נאכדעם קומט דאס קינד אהיים און הערט ווי דער טאטע זאגט פאר די מאמע א וויץ אויף זייער מנהיג, קען שוין דאס קינד נישט אויסהערן וואס זיין מלמד לערנט פאר, דאס קינד בלייבט שטיין צעמישט: ווען ער זעט זיין טאטע טראכט ער פונעם מלמד וואס זאגט איין וועג, ווידערואס ווען ער זיצט אין חדר טראכט ער פון זיין טאטע וואס מאכט חוזה וכו', דאס איז ליידער די סיבה פארנוואס קינדער פאלן אוועק.

(עצתו אמונה, פ' בראשית תשע"ט)

שאלות ותשובות ברסלב

א שכן האט אנגערייט מיין

קינד אויף א נישט
צניעות'דיגע וועג,
וואס טוט מען?



שאלה:

לכבוד דער ראש ישיבה שליט"א,

קודם כל מוז איך זיך באדאנקען פאר די הערליכע שיעורים און חיזוק, דאס איז ממש מיין לעבן, די לעבן ווערט גרינגער און שענער, דאס האט טוישט מיין גאנצן לעבן צום גוטן.

מיין פראגע איז אזוי, בערך א צוריק האב איך אנגעהויבן הערן די שיעורים, און איך בין נתעורר געווארן איבער דעם ענין צו רעדן אפן צו די קינדער, זיי אנווארענען זיך אכטונג צו געבן פון קראנקע פחורים און קראנקע מענטשן, און זייט דעמאלט רעד איך צו מייע קינדער איבער דעם יעדע שטיק צייט, און אויך זאג איך זיי אז אויב האבן זיי א חשד אויף איינעם זאלן זיי קומען דערצייילן.

איין טאג קומט צו מיר מיין זון - 9 יאר אלט - און דערצייילט מיר אז לעצטע יאר האט אים א שכן - א אינגל פון 12 יאר - אנגערייט אויף נישט צניעות'דיגע פלעצער, און ער האט דעמאלט מורא געהאט צו דערצייילן די מעשה און רעדן דעם האט ער גענומען די שטארקייט צו קומען דערצייילן. (שפעטער האט ער שוין נישט געוואלט איך זאל רעדן מיט אים וועגן די מעשה).

יעצט איז מיין שאלה וואס איך זאל טון מיט דאס קינד, אז ער זאל נישט געשעדיגט ווערן פון דעם, ער איז א וואויל אינגל און האט ליב צו לערנען, איך האב אים געזאגט ער זאל זאגן משניות, אבער מענטשן האבן מיר צוגערעדט אים צו שיקן צו א געוויסע סארט טערעפי וואס קען אינגאנצן ארויסנעמען פון אים דער פראבלעם, און מ'קען אויך זען אויב ס'איז שוין אריבער אינגאנצן אדער נישט, פון די שיעורים האב איך אבער פארשטאנען אז דאס איז נישט די צעה, איך בין אבער נישט רואיג וואס איך דארף צו טון.

און נאך א שאלה איז וועגן דעם פחור דער פוגע וואס איז היינט שוין 13 יאר, און איז אריין צו א גוטע ישיבה און קוקט אויס צו זיין א גוטער פחור, ווייסן מיר נישט אויב מיר זאלן דאס דערצייילן פאר זיינע עלטערן, וואס וועלן זיי דען קענען טון? און וואס קענען מיר טון?

איך וועל זיך פרייען צו באקומען א קלארע ענטפער וואס מיר דארפן צו טון.

א גרויסן יישר כח.

תשובה:

בעזרת ה' יתברך

יום ד' פ'רשת בראשית, אסרו חג סוכות, כ"ד תשרי, שנת תשע"ט לפ"ק קטן

לכבוד ...

איך האב ערהאלטן אייער בריוו.

וואויל איז איך אז איר ציט אויף אייערע קינדער מיט יראת שמים; איר געבט אכטונג אויף אייערע קינדער זיי זאלן האבן גוטע חברים און אז זיי זאלן זיך דערווייטערן פון שלעכטע חברים.

<<<<<<

דאווענען געהעריג נארמאל, און פון לערנען תורה, פארלירט מען נישט די פרנסה; פארקערט, מען פארדינט נאר אסאך פון דעם סיי ברוחניות און סיי בגשמיות. אויב פארקורצערט מען דאס דאווענען, פארלירט מען נאר סיי ברוחניות און סיי בגשמיות, ברוחניות איז פשוט אז מען פארלירט דאס דאווענען געהעריג און דאס לערנען, און אויך בגשמיות פארלירט מען, ווייל די כלי צו קענען האבן פרנסה איז דאס דאווענען, און אז די כלי איז נישט גאנץ, איז נישטא קיין כלי אין וואס די שפע זאל זיך האלטן. דעריבער דארף מען זיך שטארקן צו גיין אין שוהל דאווענען מיט מנין, און דוקא דאן וועט די שפע פליסן און מען וועט מצליח זיין אין אלע געשעפטן. ווער עס דאווענט מיט "מנין", איז פארזיכערט אז ער וועט האבן א "דבר שבמנין", אז ער וועט האבן געלט. ווייל מיט דעם וואס מען דאווענט מיט מנין ווייזט מען אז מען האט בטחון אינעם אייבערשטן, מען פארלאזט זיך אויפן אייבערשטן אז ער וועט געבן פרנסה, און צוליב דעם וועט דער אייבערשטער העלפן אז מען וועט האבן פרנסה בשפע און מען איז זייער שטארק מצליח.

ווער איז מער מצליח?

דער הייליגער בן איש חי ז"ע האט דערצייילט אן אינטערעסאנטע מעשה איבער דעם ענין. עס איז אמאל געווען אין א שטאט צוויי אידן וואס האבן געהאט א געשעפט פון סחורות, איינער פון זיי פלעגט עפענען זיין געשעפט יעדן אינדערפרי זיבן אזייגער, ער האט געוואלט זיין אפן ווי לענגער און מאכן דאס מערסטע געלט, פלעגט ער אויפשטיין גאר פרי און אפכאפן דאס דאווענען, ער האט געזאגט ברוך שאמר, אשרי, ישתבח, ברכות קריאת שמע און שמונה עשרה, און ער איז געלאפן עפענען דאס געשעפט, ניטאמאל האט ער געהאט צייט צו עסן פרישטאג.

דער צווייטער איד האט זיך געפירט גאנץ אנדערש, ער איז צוגעשריט געגאנגען אין מקוה אינדערפרי, דערנאך האט ער זיך געשטעלט רואיג דאווענען מיט מנין, און ער האט נאך געלערנט אסאך שיעורים נאכן דאווענען, דערנאך איז ער אהיים געגאנגען עסן פרישטאג, און ערשט דאן איז ער געגאנגען עפענען זיין געשעפט, וואס דאס איז שוין געווען געווענליך אום איינס אזייגער נאכמיטאג.

דער ערשטער איז געווען פרייליך אז ער איז אפן אסאך פריער און אלע קונדן קומען צו אים נאך איידער דער צווייטער האט אפילו געעפנט זיין געשעפט. ביז איין טאג... איין טאג איז אנגעקומען אין שטאט א גאר טייערע סחורה, וואס מען האט געקענט פון דעם פארדינען גאר אסאך געלט, ביידע פון זיי האבן געקויפט אסאך פון די סחורה, און צומארגנס האט דער ערשטער געעפנט זיין געשעפט גאר פרי, אזוי אז יעדער זאל קומען לויפן צו אים קויפן די טייערע סחורה.

דער פריץ פון שטאט האט געהערט אז עס איז אנגעקומען די נייע טייערע סחורה, האט ער געשיקט זיין באדינער עס צו קויפן, דער באדינער איז אנגעקומען גלייך אינדערפרי צו דעם ערשטן געשעפט, און געזאגט אז דער פריץ בעט אים אז ער זאל אריבער קומען מיט עטליכע ביישפילן פון די טייערע סחורה צו זען אויב דאס איז גוט פאר אים, און אפער וועט ער אויך קויפן פאר זיין משפחה און זיינע באקאנטע.

צופיל ברירות האט דער איד נישט געהאט, דעם פריץ קען מען נישט אפזאגן, ער האט געדארפט פארמאכן דאס געשעפט און אריבער גיין צופרידן שטעלן דעם פריץ. למעשה האט ער געמוזט פארברענגען אסאך צייט ביים פריץ, דער פריץ האט נישט געקענט מחליט זיין וואס ער וויל ער האט אויך גערופן זיין ווייב, די פריצ'טע, אבער זי האט אויך נישט געוואוסט פונקטליך וואס זי וויל, ער האט גערופן זיינע קינדער און זיי האבן אויך נישט געקענט זאגן וואס צו נעמען, און אזוי האט זיך עס געצויגן ביז פארנאכטס, און אין די זעלבע צייט זענען די שטאט'ס מענטשן געגאנגען צום צווייטן געשעפט וואס האט שוין אינצווישן געעפנט, און איינגעקויפט דארטן די טייערע סחורה, מען האט אפגעקויפט פון אים די גאנצע סחורה, און ער האט פארדינט פון דעם גאר אסאך געלט.

דער ערשטער האט פארברענגט ביים פריץ די גאנצע טאג, און למעשה איז די גאנצע זאך נישט געפאלן פארן פריץ און ער האט אים אוועקגעשיקט מיט ליידיגע הענט, און ער האט געמוזט אהיים גיין מיט גרויס עגמת נפש. זעט מען פון דעם אז פונעם אייבערשטן דערלייגט מען נישט, דוקא דער צווייטער וואס האט זיך פארלאזט אויפן אייבערשטן האט נאר מער פארדינט ברוחניות ובגשמיות.

(שיחות מוהר"ש חלק ט"ז ערך "בטחון")

ווער עס דאווענט
מיט "מנין", איז
פארזיכערט אז
ער וועט האבן א
"דבר שבמנין",
אז ער וועט
האבן געלט

די לעבנסגעשיכטע פון הייליגן רבי'ן (ח)

אין קורצן פון פריער: דער הייליגער רבי האט אויסגעשטעלט א סדר דרך הלימוד, צו לערנען שגעל, און זאגן די ווערטער פון די הייליגע תורה אפילו מ'פארשטייט נישט.

מב

דער רבי האט געזאגט אז מ'זאל נישט ווערן דערשראקן פון דעם וואס ער הייסט לערנען אזויפיל יעדן טאג, ווייל אפילו ווען א איד איז נישט זוכה צו לערנען אזוי סאך, קען ער נאכאלץ זיין אן ערליכער איד און דינען דעם אייבערשטן.

אפילו א איד וואס קען גארנישט לערנען, קען זיך אויך שטארקן און זיין אן ערליכער איד, ער קען אפילו זיין א צדיק, נאר א בעל השגה קען מען נישט ווערן נאר אויב מ'איז א למדן, מ'קען לערנען גמרא רש"י תוספות.

א איד דארף זיך שטארקן צו דינען דעם אייבערשטן ווי אזוי און וויפיל ער קען, אזוי ווי די משנה זאגט אין אבות (ב, כ"א) "לא עלך המלאכה לגמור, ואי אתה בן חורין להבטל ממנה", א מענטש דארפן פרויבירן דאס מערסטע וואס ער קען, און די איבריגע איז שוין נישט זיין פליכט.

מב

דער רבי האט דערציילט אז ער האט דורכגעלערנט ד' חלקי שלחן ערוך דריי מאל, די ערשטע מאל האט ער עס געלערנט פשוט/ערהייט, די צווייטע מאל האט ער עס געלערנט מער בעיני און ער האט געוואוסט יעדע הלכה אין שלחן ערוך דער מקור דערויף אין גמרא רש"י תוספות, און ווען ער האט געלערנט צום דריטן מאל האט ער שוין זוכה געווען צו וויסן יעדע הלכה דער סוד דערפון, פארוואס דער דין איז אזוי על פי סוד.

לויט ווי מ'פארשטייט איז דאס געווען נאך אין זיינע יונגע יארן, ווייל שפעטער האט ער גע'חזר'ט און געענדיגט שלחן ערוך נאך פילע מאל.

מב

דער רבי האט זיך בארימט אז ער האט געקענט דעם גאנצן ספר "עץ חיים", און "פרי עץ חיים", און אלע פתבי הארז"ל, דער ספר הזוהר, און דער עיקר פון תקונים. ווי מ'האט פארשטאנען איז דאס אויך געווען נאך אין זיינע יונגע יארן.

מב

דער הייליגער רבי האט זוכה געווען צו אלע זיינע מדיניות דורך אסאך הארעווען און דינען דעם אייבערשטן, נאך פון גאר יונגערהייט האט ער אנגעהויבן דינען דעם אייבערשטן מיט גרויס מסירות נפש, ס'איז אים בכלל נישט אנגעקומען גרינג, יעדע זאך וואס ער האט געוואלט טון פאר'ן <<<<<<

מכתב קודש מאת כ"ק מוהרא"ש ז"ל

צו עפענען די ישיבה "ישיבה תפארת התורה היכל הקודש ברסלב"

RABBI E. S. SCHIK
1129-42nd STREET
BROOKLYN, N.Y. 11219

Tel. (718) 436-5062
Fax. (718) 871-8566

אליעזר שלמה שיק
דיין יחסי המוסד
"חסדיו ברסלב"
ע"פ הנהיגה אדמו"ר סוהרין כבודלוק
בארץ ובתי

בעזה"י יום ד', ערב יום הכיפורים, ה'תשס"ט
שלום וברכה וכל טוב סלה יגיעו וירדפו אל יואל ראטה גי"ו

אם שאין עכשיו זמן כתיבה, כי מלאכים יחפזו וחיל ורעדה יאחזו מיום הדין. עם כל זאת, מאחר שעבר עליך ביומיים האלו משבר גדול שסילקו אותך מהישיבה בבזיונות, מפני שזיכית קרוב למאה בחורים לסיים עשיריות פעמים ששה סדרי משנה וגם שיתמידו בש"ס, ולכן אמרתי לרוץ בשורותיי אלך. נא ונא אל תהיה שבור משום דבר כי אשריך שנתפסת בדברי תורה, מה היית עושה חס ושלום אם היו תופסים אותך בדברים אחרים וכו', ולכן אתה צריך להיות מאד מאד שמח על נועם חלקך על "אשר בנחל" שם חלקך וגורליך, ואתה זוכה ומזכה את בני הנעורים בהתמדה בלימוד תורה הקדושה.

מסתובבים עכשיו על הרחובות אלפים וכו' בחורי חמד בלא מעש, מבטלים את הזמן בשטויות, לא לומדים ולא מתפללים וכו', רק מסתובבים על הרחובות, וזה נראה לעין כל ואין פוצה פה ומצפצף. ואתה זיכית קרוב למאה בחורים שלא יבטלו את הזמן כרגע ובשביל זה קם עליך רשע והסית נגדך עד שסילקו אותך מהישיבה, אתה לא צריך לפחד משום דבר.

דבר הראשון בוודאי תיקח את הישיבה לדין תורה בלי שום ספק ספיקא ושישלם לך פיצויים על החמש שנים שאתה נמצא שמה.

הדבר השני רק תדבר עם הבחורים עכשיו יותר ויותר ותחזק אותם שכולם יהיו מקושרים אליך. והדבר השלישי מי יתן שתפתח ישיבה, ולא מוכרח להיות על שם רביז"ל, כדי שלא יתרבה ההתנגדות עליך, אלא ישיבה בלי קשר לשום חסידות, כי כך רצה רביז"ל. ואמר פעם, "מה אכפת לי שילמדו ויתפללו, ולא ידעו שזה ממנו?". ולכן, כדי שלא לעורר מחלוקת, כדאי לך לפתוח ישיבה, והקדוש ברוך הוא יעזור לך שתצליח בגדול.

שוב פעם אני מאד מבקש אותך שלא תהיה שבור משום דבר, כי גדול אדונינו ורב להושיע, וזה מראה שעשית דברים טובים מאד, ולכן אני מאד מאד מבקש אותך, תהיה חזק, והקדוש ברוך הוא לא יעזוב אותך.

המאחל לך חתימה טובה



בנוגע די מעשה וואס אייער קינד פון 9 יאר אלט האט אייך דערציילט, אז א שכן - א קינד פון 12 יאר - האט אים אנגעריט אויף נישט צניעות/דינע פלעצער און איר ווילט וויסן וואס איר דארפט טון.

איר זאלט ווייטער רעדן צו אלע אייערע קינדער בכלליות פון זיך אכטונג געבן פון שלעכטע חברים, עס איז נישט גענוג אז מען זאגט פרמיוה: מען דארף האבן גוטע חברים, און מען טאר זיך נישט חכר'ן מיט שלעכטע חברים, נאר מען דארף ארויס זאגן קלאר און דייטליך פאר די קינדער וואס מען טאר נישט לייגן די הענט און וואו מען טאר נישט קוקן נכו', און אויב א צווייטער - זאל זיין ווער זאל נאר זיין - וויל אים אנרידן זאל ער אנטלויפן פון יענעם און קומען דערציילן, אזוי וועלן זיי זיין ערליך און ריין.

רעדט נישט מער מיט אייער קינד פון די מעשה, עס איז גענוג אז ער האט עס אייך דערציילט, יעצט זאלט איר אים נאר הייבן. ער שעמט זיך פון דעם, עס איז נישט גוט איר זאלט דאס אים אויפגעגעבן, ער האט שוין תשובה געטון אויף דעם.

מען דארף אריין לייגן אין קינדער אז מען קען תשובה טון כדי זיי זאלן נישט ארום גיין מיט שלעכטע מחשבות אז דער אייבערשטער איז ברוגז אויף זיי, מען דארף זיי מחנך זיין זיי זאלן וויסן אז אפילו מען האט געטון אן עבירה קען מען תשובה טון און ווערן א גרויסע צדיק.

זייער גוט אז איר געוואוינט אים איין צו זאגן משניות, דאס וועט אים מאכן פאר א גרויסער צדיק, אבער געדענקט אז א קינד דארף אויך שפילן; ווען ער קומט אהיים פון חדר איז נישט גוט צופיל אים צו שטופן צו לערנען, א קינד דארף זיך אויסגעבן מיט שפילן, נאר שפעטער ווען ער ענדיגט שפילן בלייבט נאך צייט, דעמאלט איז גוט אים צו צוגעוואוינען צו לערנען אויפן סדר דרך הלימוד צו זאגן אסאך משניות.

בנוגע צי איר זאלט נעמען אייער קינד פאר טערעפי וכו'; אין דעם פאל וואס ער איז אריבער אזא מעשה מיט א צווייטע קינד - אויף דעם דארף מען נישט קיין טערעפי, עס וועט נאר ערנער מאכן. מה שאין פן אויב מען ווערט באצווינגען פון אן ערוואקסענעם מענטש דעמאלט דארף מען וויסן ווי ווייט עס איז געווען, ווייל דאס קען צוגרינד לייגן א קינד אויף זיין גאנץ לעבן.

איר קענט מערר זיין די עלטערן פון דעם בחור זיי זאלן רעדן צו אים; די קינדער זענען נישט שולדיג, ווייל ליידער רעדט מען נישט צו זיי. עס קען זיין אז זיי ווייסן אז זיי טוען נישט קיין איידעלע זאך אבער זיי ווייסן נישט ווי גרויס די עבירה איז און וויפיל מען ליידיט פון דעם שפעטער. איר דארפט נאר אכטונג געבן נישט צו מאכן א קריגעריי, ווייל זיי קענען נאך אויסדרייען די מעשה אויף אייך וד"ל.

עלטערן דארפן אסאך וויינען צום אייבערשטן פאר גוטע קינדער; א אידישע מאמע דארף ביי די שבת ליכט פארגיסן טרערן צום אייבערשטן אויף יעדע קינד באזונדער. מוהרא"ש זכרונו לברכה האט דערציילט אז א איד איז אמאל געקומען צום הייליגן חפץ חיים זכרונו יגן עלינו בעטן א ברכה אויף גוטע קינדער, האט דער הייליגער חפץ חיים גענומען א תהלים וואס איז געווען אויפגעבלאזן פון נאסקייט און דאס געוויזן פאר דעם איד און אים געזאגט: "דאס איז דער תהלים פון מיין מאמע עלה השלום וואו זי פלעגט יעדן טאג וויינען צום אייבערשטן זי זאל זוכה זיין צו גוטע קינדער, אזוי איז מען זוכה צו גוטע קינדער"; דערפאר דארפן עלטערן אסאך בעטן דעם אייבערשטן זיי זאלן זוכה זיין צו ערליכע און געזונטע קינדער.

דער אייבערשטער זאל העלפן איר זאלט האבן העלפן אין אלע ענינים.

(גענומען פון ספר יצתו אמונה, פי' בראשית תשע"ט)

BreslevCenter.com/answrs

אייבערשטן איז אים אנגעקומען זייער זייער שווער.
מז

דער רבי האט דערציילט אז אין אנהויב איז אים זייער שווער געווען צו זיצן אליין אין א שטוב פאר עטליכע שעה אין א צו און דינען דעם אייבערשטן, ער האט זיך אבער אליין געצוינגען דאס צו טון, ער האט צעבראכן זיין נאטור און איז געזעסן יעדן טאג פאר לאנגע שעות אליין אין זיין צימער.

מז

דער הייליגער רבי האט געהאט אזא אנגעפילטע טאג מיט עבודת ה', ער האט געהאט אזויפיל צו לערנען און דאווענען און דינען דעם אייבערשטן אז ס'איז ממש נישט געווען מעגליך פאר אים דאס צו דערהייבן, עס איז געווען פיל מער פון זיינע כוחות, דערביי האט ער זיך אן געגעבן ווי אזוי ער זאל דאס קענען באווייזן.

זיין עצה איז געווען אז יעדן טאג האט ער פאשלאסן אז נאר אויף יענעם טאג וועט ער דינען דעם אייבערשטן, ער וועט זיך אנטשטרענגען בלויז פאר איין טאג צו זיין אן ערליכער איד און אריינכאפן די אלע שווערע עבודות וואס ער האט זיך אונטערגענומען. און דער פאקט איז אז פאר איין טאג קען א מענטש זיך אונטערגענומען די שווערסטע זאכן, ס'איז דאך בלויז נאר פאר איין טאג, און אזוי האט ער באוויזן אנצופולן דעם טאג מיט אזויפיל גוטע זאכן, און דערנאך האט ער צומארגנס ווידער זיך פארגענומען זיינע קבלות, אויך נאר פאר איין טאג... און אזוי האט ער ממשיך געווען צו דינען דעם אייבערשטן יעדן איינציגסטן טאג.

מח

דער רבי האט געזאגט אז דאס געווען זיין עצה אין זיינע יונגע יארן, אן דעם וואלט ער קיינמאל נישט געקענט אנקומען צו דינען דעם אייבערשטן, ווייל ס'איז אים געווען שווער זיך צו שטארקן אין עבודת ה', נאר דורך דעם וואס ער האט אלעמאל געטראכט אז ער וועט עס טון בלויז נאר פאר נאך איין טאג, אזוי האט ער מצליח געווען.

מט

דער הייליגער רבי פלעגט דעמאלט אויך מאכן אסאך מאל נדרים. אסאך מאל אינדערפרי, ווען ער האט געמאכט זיין סדר היום וואס ער וויל אלץ אריינכאפן אין יענעם טאג, האט ער געמאכט א נדר אז ער גייט עס טאקע אויספירן, און אזוי האט ער נישט געהאט קיין ברירה נאר ער האט געמוזט טון אלעס וואס ער האט זיך אונטערגענומען.

און די זעלבע פלעגט ער טון ווען ער האט געוואלט זיך צוריקהאלטן פון א שלעכטע תאנה אדער שלעכטע מדה, פלעגט ער אויך מאכן א נדר אז ער גייט עס מער נישט טון, און אסאך מאל האט ער אפילו געשווארן בנקיטת חפץ אויף דעם, און אזוי האט ער זיך געקענט דערהאלטן אזוי שטארק און זיך אפגעוואוינען פון אלע שלעכטע זאכן.

נ

אינאמאל האט זיין תלמיד רבי נתן ו"ל אים געפרעגט אז לויט די גמרא איז דאך נישט קיין גוטע זאך צו מאכן א נדר, האט אים דער רבי געענטפערט אויף דעם, "דאס מיינט מען אעלכע שלמעזאלניקעס ווי איר"... מיינענדיג צו זאגן אז דאס איז געזאגט געווארן פאר אעלכע מענטשן וואס זענען נישט זיכער אז זיי וועלן טאקע קענען איינהאלטן דעם נדר, אבער ער איז געווען זיכער ביי זיך אז ער וועט נישט עובר זיין אויף די אלע זאכן וואס ער האט זיך פארגענומען.

פארענדיגט קומענדיגע וואך אי"ה

נייעס אינערהאלב מוסדותינו הק' די ישיבה טרעט אריין אינעם 11'טן יאר

מיטן איבערשטנס הילף האט מען אנגעהויבן די וואך די פרישע זמן אין ישיבה, און מען האפט עס אנצופילן מיט אסאך תורה ותפלה ומעשים טובים. עס גלויבט זיך נישט צו זען אז מען האלט שוין ביי די עלפטע יאר זינט די ישיבה האט זיך געעפנט. מיט צען יאר צוריק, ערב יום כיפור תשס"ט, האט מוהרא"ש זי"ע געשריבן א בריוו פאר'ן ראש ישיבה שליט"א ער זאל עפענען א ישיבה [זע אינעם גליון די מכתב קודש], און זינט דעמאלט פון ווען די ישיבה איז געעפנט געווארן ביז היינט, האט דער אייבערשטער געהאלפן אז די ישיבה האט אזוי שוין מצליח געווען צו מחזק זיין אידישע קינדער און זיי דערנענטערן צום אייבערשטן, סיי די בחורים וואס לערנען אין ישיבה און סיי נאך פילע צענדליגע מיונטער אידן איבער די וועלט וועלכע האלטן מיט די דרשות און חיזוק פון די ישיבה. טראץ די פילע שוועריקייטן און מניעות וואס מען איז דורך די גאנצע צייט, שטייט די ישיבה ווייטער מיט'ן פולן פראכט און עס קומען נאך צו מער און מער בחורים וואס ווילן אויך שעפן פון דעם ריינעם קוואל, זיך לערנען א וועג אין לעבן אזוי ווי דער רבי לערנט אונט.

דער ראש ישיבה לערנט פאר יעדן טאג פארמיטאג גמרא רש"י תוספות בעיון ביז להלכה למעשה אין שלחן ערוך, און נאכמיטאג קומט פאר א שיעור התחזקות, ווי אזוי זיך צו דערהאלטן אויף די וועלט מיט די לימודים פון רבין.

די וואך זונטאג, ביי די דרשת פתיחת הזמן, האט דער ראש ישיבה ארום גערעדט איבער די גרינד פרוניצפן אויף וואס די ישיבה איז געשטעלט, בעיקר אויף די הויפט צוויי עצות פונעם רבין, די ערשטע צו רעדן צום אייבערשטן אויף די אייגענע שפראך, ווען א איד ווייסט אז דער אייבערשטער איז איבעראל, וועט ער עפענען די מויל און אנהייבן רעדן צו אים, און אים דערציילן אלעס וואס עס ליגט אים אויפ'ן הארץ, און מען זעהט טאקע בחוש אז די אלע וואס געוואוינען זיך איין צו רעדן צום אייבערשטן, האבן גאר אן אנדער סארט לעבן, מען איז רואיג און פרייליך, וויסענדיג אז דער אייבערשטער איז ביי מיין זייט און ער וועט מיר שטענדיג העלפן.

די צווייטע זאך וואס דער רבי האט אונט געגעבן, די "סדר דרך הלימוד" וואס אויף דעם וועג קען יעדער איד זוכה זיין צו לערנען תורה, אז מען קען בלויז זאגן די ווערטער פון די הייליגע תורה אפילו ווען מען פארשטייט נישט, און ווער עס וועט זאגן אסאך תורה וועט מיט די צייט זיין קאפ זיך עפענען און ער וועט אלעס פארשטיין.

און דערפאר איז נישטא קיין תירוץ "איך פארשטיי נישט קיין לערנען", "איך האב נישט קיין געדולד צו לערנען", ווייל מיט דעם וועג קען יעדער לערנען די הייליגע תורה. און מען זעהט ווי די בחורים ניצן אויס די צייט, ווען יעדער לערנט זיך זיינע שיעורים אין די אייגענע צייטן, איינער אין משניות איינער אין גמרא, א.א.וו. יעדער לויט זיין דרגא, און במשך די יארן וואס ישיבה שטייט האט מען עס געקענט זען ווי די בחורים וואס האבן געפאלגט און געלערנט אויף דעם וועג, האבן גאר שטארק מצליח געווען, און זענען בקי אין אסאך חלקי התורה.

בחורים ענדיגן צענדליגע מאל ששה סדרי משנה, בחורים ענדיגן ש"ס, בחורים לערנען אסאך אנדערע שיעורים יעדער אויף זיין שטייגער, טייל ענדיגן א מסכת הונדערט און איין מאל, און דאן נעמען זיי נאך א מסכת צו ענדיגן 101 מאל, און אזוי ווייטער.

עס דערפריידט דאס הארץ צו זען די שיינע פירות וואס זענען שוין ארויסגעקומען פון ישיבה, די צענדליגע אינגעלייט יוצאי ישיבותינו וואס האבן זוכה געווען אויפצושטעלן בתים נאמנים לה' לשם ולתפארת, מיטנעמענדיג די אלע לימודים וואס זיי האבן געלערנט אין ישיבה אויך אויף נאך די חתונה.

והיה ראשיתך מצער ואחריתך ישגה מאד!

חיזוק צום טיר

איר קענט באקומען אלע ספרי ברסלב, קונטרסים, דרשות, ניגונים, סידורים, USB, SD, און נאך; דעליווערט צו אייער טיר; רופט אריין מיט אייער פארלאנג צו 347-509-4908 מיר וועלן פרובירן בעז'ה עס צו שיקן צו אייך אהיים

הבטחת מוהרא"ש

מוהרא"ש האט צוגעזאגט און מבטיח געווען אז ווער עס וועט ארויסהעלפן דאס דרוקן דעם ספר הקדוש אשר בנחל וועט זיכער זען א גרויסע ישועה און געהאלפן ווערן למעלה מדרך הטבע מיט וואס ער דארף. יעצט האט איר די געלענהייט צו האבן א חלק אין דרוקן "אשר בנחל" און געהאלפן ווערן מיט בני חיי ומזוני, וזינים הנונים, רפואות וישועות. רופט שוין 845-248-1651

סימן טוב ומזל טוב

מיר וואונטשן א הארציגע מזל טוב פאר מו"ה יונה זינגער הי"ו צו די געבורט פון א אינגל למזל טוב דער אייבערשטער זאל העלפן אז ער זאל זען אסאך אידיש נחת פון דעם קינד און פון אלע זיינע קינדער געזונטערהייט, דורות ישרים ומבורכים

קול ברסלב - שיעורים; חיזוק יומי; ניגונים; און נאך < 212-444-9191 / 03303502361
ענגלאנד 0797040066 / ארץ ישראל 845-414-8426 / 03303502361
צו באקומען דעם גליון אויף אימעיל breslevcenter@gmail.com
חיזוק יומי אימעיל chizikyomi@gmail.com / טעלעפאן מעסידזשינג 347-630-2876
< BreslevCenter.com >